

सिटी न्यूज सुपरफास्ट

मुंबई

वर्ष १ अंक ४ रविवार, दि. ७ जून २०२६ मूल्य ३ रुपये पुष्टे ४

RNI No. - MHAR/26/A4530

Postal Regn. No. AKL DN/283/2024-2026

http://epaper.citynewsuperfast.com

परिवहन मंत्र्यांना अकोल्यात अवैध वाहतुकीची सलामी

प्रतिनिधी ७ जून

मुंबई / अकोला : महाराष्ट्र राज्य मार्ग परिवहन महामंडळाच्या उत्पन्नाला भगदाड पाडणाऱ्या आणि प्रवाशांच्या सुरक्षिततेला धोका निर्माण करणाऱ्या अवैध प्रवासी वाहतुकीविरोधात राज्य सरकारने आता कंबर कसली आहे. राज्यातील सर्व एसटी बसस्थानकांच्या २०० मीटर परिसरात होणाऱ्या अवैध खासगी वाहतुकीला पूर्णपणे आळा घालण्यासाठी ५ जून ते १५ जून २०२६ या कालावधीत संपूर्ण राज्यात 'विशेष अंमलबजावणी मोहीम' राबवण्याचे आदेश परिवहनमंत्री तथा एसटी महामंडळाचे अध्यक्ष प्रताप सरनाईक यांनी दिले आहेत. सोमवारी राज्याचे परिवहन मंत्री अकोल्यात येणार असून त्यांना अकोल्यात अवैध प्रवासी वाहतुकीची सलामी राहणार काय अशी विचारणा होत आहे. शहर वाहतूक शाखा व आर टी ओ यांचे तर दूर्लक्ष आहेच. पण, त्याच बरोबर राज्य परिवहन मंडळाचे वरिष्ठ अधिकार्यांचे देखील दूर्लक्ष अवैध प्रवासी वाहतुकीकडे असल्याची ओरड आहे. त्यामुळे सोमवारी अवैध प्रवासी वाहतुकीच्या विळख्यात

राज्यात एसटी बसस्थानकांच्या २०० मीटर परिसरात अवैध प्रवासी वाहनांना नो-एन्ट्री, ५ ते १५ जून दरम्यान राज्यव्यापी मोहीम



असलेले आगार क्रमांक १ व २ ची काय परिस्थिती राहते याकडे सर्वांचे लक्ष लागले आहे. उच्च न्यायालयाच्या औरंगाबाद खंडपीठात अवैध वाहतुकीसंदर्भात दिलेल्या आदेशांची कडक अंमलबजावणी करण्यासाठी ही मोहीम हाती घेण्यात आली असून नियम मोडणाऱ्या वाहनांवर अत्यंत कठोर कारवाई केली जाणार असल्याचे सांगण्यात आले आहे. या मोहिमेच्या यशस्वितेसाठी एसटी महामंडळाने विशेष

अन्यथा, कडक कारवाई

एसटी महामंडळाच्या सुरक्षा व दक्षता विभागाने या संदर्भातील अधिकृत परिपत्रक जारी केले आहे. 'एसटी ही महाराष्ट्राची जीवनवाहिनी आहे. एसटीच्या उत्पन्नावर इल्ला मारणारी आणि प्रवाशांच्या सुरक्षेचा खेळखंडोबा करणारी अवैध

वाहतूक कोणत्याही परिस्थितीत सहन केली जाणार नाही. बसस्थानक परिसरातील गर्दी आणि वाहतूक कोंडी फोडण्यासाठी ही मोहीम अत्यंत महत्त्वाची आहे. त्यामुळे कडक कारवाई होणार आहे.

- प्रताप सरनाईक, परिवहनमंत्री

मुख्यालयाला सादर करण्याचे आदेश देण्यात आले आहेत. अवैध व खासगी गाड्यांमुळे बसस्थानक परिसरात होणारी गुन्हेगारी, महिला प्रवाशांची छेडछाड आणि एजंटची दादागिरी मोडून काढणे हा या मोहिमेचा मुख्य उद्देश आहे. प्रवाशांना सुरक्षित, शिस्तबद्ध आणि दर्जेदार सेवा देणे हेच महामंडळाचे ध्येय आहे.

भागवत कथा ज्ञानयज्ञा निमित्त देवदर्शन



परमपूज्य स्व. श्री पुंडलिकराव बंकटराव देशमुख (अण्णासाहेब) यांच्या पावन स्मृतीप्रित्यर्थ गोरक्षण रोडवर दत्त कॉलनीत 'श्रीमद् भागवत कथा ज्ञानयज्ञ सप्ताहाचे' आयोजन करण्यात आले आहे. रविवारी सकाळी गोरक्षण संस्थान येथून कथा स्थळापर्यंत शोभायात्रा काढण्यात आली. आर आर सी नेटवर्कचे संस्थापक संचालक प्रदीप उपाख्य बंडूभाऊ देशमुख, सौ. कल्पनाताई देशमुख, कार्यकारी संचालक पंकज देशमुख, सौ. ऋतुजा देशमुख, पंडीत सुदर्शन शर्मा आणि कुटुंबीयांनी श्री बालाजी, भगवान श्रीकृष्णाचे दर्शन घेतले. अतिशय भावपूर्ण वातावरणात शोभायात्रा कथा स्थानी पोहोचली.

घरगुती गॅस 29 ने महागला

वृत्तसंस्था ७ जून

अकोल्यात ९६२ रुपयांचे झाले सिलेंडर

नवी दिल्ली : घरगुती एलपीजी सिलिंडर २९ रुपयांनी महागला आहे. नवीन दर आज रात्री १२ वाजल्यापासून लागू झाले आहेत.



दिल्लीत आता १४.२ किलो वजनाच्या गॅस सिलिंडरची किंमत ९९३ वरून ९४२ होईल. पण, अकोल्यात मात्र त्या पेक्षा जास्त म्हणजे ९६२ रुपयांचे सिलेंडर होणार आहे. तीन महिन्यांत दुसऱ्यांदा एलपीजीच्या किमती वाढवण्यात आल्या आहेत. यापूर्वी ७ मार्च रोजी एलपीजी सिलिंडरचे दर ६० ने वाढवण्यात आले होते. अशा प्रकारे ३ महिन्यांच्या आत घरगुती सिलिंडर ८९ रुपयांनी महागला आहे. न्यूज एजन्सी पीटीआयच्या सूत्रानुसार, तेल कंपन्यांचे म्हणणे

आहे की, आंतरराष्ट्रीय बाजारात वाढलेल्या ऊर्जा खर्चांमुळे आणि घरगुती विक्रीवरील नुकसानीमुळे किमती वाढवाव्या लागल्या आहेत. न्यूज एजन्सी पीटीआयने सूत्रांच्या हवाल्याने सांगितले की, सरकारी तेल कंपन्यांना प्रत्येक घरगुती सिलिंडरवर सुमारे ७०३ चे नुकसान होत होते. किंमती वाढूनही केवळ अंशतः भरपाई होईल. २०२६ पूर्वी सरकारने ८ एप्रिल २०२५ रोजी घरगुती

एलपीजी सिलिंडरच्या दरात ५० ची वाढ केली होती. १ मार्च २०२६ रोजी व्यावसायिक गॅस सिलिंडरचे दर ३१ पर्यंत वाढवण्यात आले होते. ५ किलोग्राम वजनाच्या एलपीजी सिलिंडरच्या किमतीतही ११ ची वाढ करण्यात आली होती, ज्यामुळे त्याची किंमत ८२१.५० झाली. गेल्या काही आठवड्यांत पेट्रोल, डिझेल आणि सीएनजीचे दरही वाढले आहेत. मे महिन्यात पेट्रोल आणि डिझेलच्या किमती एकूण ७.५० प्रति लिटरने वाढल्या आहेत, तर सीएनजी सुमारे ६ प्रति किलोने महाग झाली आहे. कंपन्यांना पेट्रोलवर सुमारे ११ प्रति लिटर आणि डिझेलवर ३३.६ प्रति लिटरचे नुकसान होत आहे.

शरद पवारांचा मोदींवर घणाघात

प्रतिनिधी ७ जून

पुणे : देशभरात दैनंदिन वापरातील आणि जीवनावश्यक वस्तूंच्या किमती आधीच गगनाला भिडलेल्या असताना, केंद्र सरकारने सर्वसामान्य जनतेला महागाईचा आणखी एक तीव्र झटका दिला आहे. घरगुती वापराच्या एलपीजी गॅस सिलिंडरच्या दरात थेट २९ रुपयांची वाढ करण्यात आली आहे. या निर्णयामुळे सामान्य नागरिकांच्या किचनचे बजेट पूर्णपणे कोलमडणार आहे. केंद्राच्या या धोरणावर राष्ट्रवादी काँग्रेस (शरदचंद्र पवार) पक्षाचे अध्यक्ष शरद पवार यांनी कडाडून टीका केली असून, सत्ताध्याऱ्यांना याची राजकीय

किंमत मोजावी लागेल, असा इशारा दिला आहे. या दरवाढीवर आपली पहिली प्रतिक्रिया देताना ज्येष्ठ नेते शरद पवार यांनी पंतप्रधान नरेंद्र मोदी यांच्या आर्थिक धोरणावर निशाणा साधला. ते म्हणाले, 'हे असंच चालणार, हे दर सातत्याने वाढवले जात आहेत. या वाढत्या महागाईचा थेट परिणाम आज सामान्य माणसाच्या संसारवर होत आहे. पंतप्रधानांनी सुरुवातीला आम्ही महागाई नियंत्रित करत असल्याचे सांगितले होते. पण, 'नियंत्रित' करणे याचा अर्थ जनतेला टप्प्याटप्प्याने महागाईचे धक्के देणे, हेच त्यांचे सूत्र बनले आहे. या निर्णयाची राजकीय किंमत सत्ताध्याऱ्यांना योग्य वेळी नक्कीच कळेल.'

राज्यसभेच्या जागेसाठी राष्ट्रवादीत पेंच

प्रतिनिधी ७ जून

मुंबई : राष्ट्रवादी अजित पवार गटातर्फे एकाला राज्यसभेवर जाण्याची संधी आहे. या जागेवर अन्न व नागरी पुरवठा मंत्री छगन भुजबळ यांनी दावा केला आहे. तर दुसरीकडे माजी खासदार नवनीत राणा यांनी उपमुख्यमंत्री सुनेत्रा पवार यांची भेट घेतली आहे. यामुळे आता राज्यसभेसाठीच्या जागेवर राणांना संधी मिळणार अशी चर्चा सुरु झाली आहे. रविवारी सकाळी नवनीत राणा यांनी अचानक मुंबईत येऊन 'देवगिरी' बंगल्यावर थेट सुनेत्रा पवार यांची भेट

घेतली. नवनीत राणा आणि सुनेत्रा पवार यांच्यात बंद दाराआड नेमकी काय चर्चा झाली, याचा तपशील अद्याप समोर आलेला नाही. दरम्यान छगन भुजबळ यांनी खासदारकीसोबत दोन अटी पक्षाच्या राष्ट्रीय अध्यक्ष, उपमुख्यमंत्री सुनेत्रा पवारांपुढे घातल्या आहेत. छगन भुजबळ यांची प्रतिमा महाराष्ट्रातील ओबीसींचे नेते अशी झाली आहे. राज्यसभेत जाऊन ही प्रतिमा त्यांना राष्ट्रीय पातळीवर नेण्याची तीव्र इच्छा आहे. नवनीत राणांनी भाजपसोबतच राहणार अशी भूमिका घेतल्याने त्यांना संधी मिळणार की नाही या विषयी दूमत आहे.

भाजपविरोधात दंड थोपाटण्याची तयारी अर्धवट ?

अकोल्यातील नेत्यांवर शिवसेना नेतृत्वाचा अविश्वास !

प्रतिनिधी ७ जून

अकोला : राज्यात आगामी निवडणुकांचे बिगुल वाजण्यापूर्वीच अकोला जिल्हा शिवसेनेतील अंतर्गत वाद आणि स्थानिक नेत्यांवरील अविश्वास चव्हाट्यावर आला आहे. मुख्यमंत्री एकनाथ शिंदे यांच्या 'लढवळी वृत्ती' आणि आक्रमक राजकीय शैलीला अकोल्यातच स्थानिक पातळीवर आडकाठी निर्माण होत असल्याचे चित्र आहे. त्यामुळेच की काय, भाजपविरोधात पूर्ण ताकदीने दंड थोपाटण्याची शिवसेनेची अकोल्यातील तयारी आता अर्धवट तर राहणार नाही ना ? अशी शंका उपस्थित केली जात आहे. प्रदेश पदाधिकाऱ्यांना सर्वच तयारी करावी लागत असेल तर स्थानिक नेतृत्व काय कामाचे असा प्रश्न विचारला जात आहे. अकोल्यातील शिवसेनेच्या स्थानिक नेत्यांवर प्रदेशाचे वरिष्ठ नेते विश्वास ठेवण्यास तयार नसल्याची चर्चा राजकीय वर्तुळात रंगली आहे. जिल्हा पातळीवरील संघटनात्मक कमकुवतपणा आणि स्थानिक पातळीवरील समन्वय साधण्यात आलेले अपयश, यामुळेच वरिष्ठ नेतृत्वाने अकोल्यातील सूत्रे थेट मुंबई-ठाण्यातील विश्वासू नेत्यांकडे सापवल्याचे बोलले जात आहे. इतकेच काय तर अकोल्यातील कुठल्याही कार्यक्रमाच्या तयारीची साधी जबाबदारी देखील स्थानिक नेत्यांवर दिली जात नसल्याची चर्चा

आहे. स्थानिक नेत्यांमधील अंतर्गत गटबाजी आणि अविश्वासामुळे या अत्यंत महत्त्वाच्या जिल्हा पदाधिकारी व एस.आय.आर.मार्गदर्शन शिबिराच्या नियोजनाची धुरा स्थानिकांच्या हाती नसल्याची धक्कादायक माहिती मिळाली आहे. अकोल्याचे संपर्कमंत्री तथा महाराष्ट्र राज्याचे परिवहन मंत्री ना. प्रताप सरनाईक हे स्वतः अकोल्यात ठाण मांडून पदाधिकाऱ्यांना आणि कार्यकर्त्यांना आगामी रणनीतीबाबत मार्गदर्शन करणार आहेत. सोमवार, ०८ जून सकाळी १०:३० वाजता गोरक्षण रोडवरील शुभमंगल मंगल कार्यालय पदाधिकारी मेळावा होणार आहे. या शिबिराच्या माध्यमातून शिवसेनेने अकोल्यात आपली ताकद दाखवण्याची तयारी केली असून, राज्यातील अनेक दिग्गज नेते यावेळी उपस्थित राहणार आहेत. मृद व जलसंधारण मंत्री संजय राठोड, आ. बच्चूभाऊ कडू यांचा सत्कार या मेळाव्यात होईल. तर कार्यक्रमाला डॉ. राजन साळवी यांची उपस्थिती राहणार आहे. या मार्गदर्शन शिबिराच्या यशस्वीतेसाठी स्थानिक लोकप्रतिनिधी, जिल्हा प्रमुख, युवासेना पदाधिकारी आणि कार्यकर्ते मोठ्या संख्येने एकत्र येणार आहे. प्रताप सरनाईक यांचे हे मार्गदर्शन अकोल्यातील शिवसेनेची भाजपविरोधातील लढाई मजबूत करणार की स्थानिक नेत्यांमधील अंतर्गत वाद आणखी वाढणार, याकडे आता सर्वांचे लक्ष लागले आहे.

विशेष वृत्त जागतिक वारसा असलेल्या लोणार सरोवराच्या शाश्वत विकासासाठी मुख्यमंत्री देवेंद्र फडणवीस गतीमान

४३४ कोटींच्या विकास आराखड्याला वेग देत तीन महिन्यात मागवला 'अॅक्शन टेकन रिपोर्ट'



मंत्रि नितीन गडकरी यांनी भारत सरकार स्तरावर महत्त्वपूर्ण पाठपुरावा केला आहे. हाच वारसा पुढे नेत आता राज्य सरकारच्या वतीने केंद्र सरकारकडे सादर करावयाचा सविस्तर आणि सर्वसमावेशक आराखडा (मास्टर प्लॅन) अधिक परिपूर्ण व मजबूत केला जात आहे. केंद्र सरकारकडे रीतसर प्रस्तावांचा वेगाने पाठपुरावा करून सर्व प्रलंबित प्रक्रियांना गती दिली जात असून, या सर्व नियोजित कामांसाठी एक निश्चित कालमर्यादा (Timeline) आणि प्रशासकीय उत्तरदायित्व निश्चित करून प्रत्यक्ष कृती तातडीने सुरु करण्याचे आदेश मुख्यमंत्र्यांनी दिले आहेत. लोणार सरोवराच्या पाण्याच्या पातळीत मागील काही काळापासून निसर्गचक्र आणि अंतर्गत जलस्रोतांमुळे लक्षणीय वाढ झाली आहे. सरोवराचे पाणी सरासरी २० मीटर आतपर्यंत लोणार सरोवराच्या पुनरुज्जीवनासाठी यापूर्वी केंद्रीय

मोटीने वाढल्यामुळे काठावरील काही प्राचीन मंदिरे आणि नैसर्गिक वनसंपदा पाण्याखाली गेली आहे. या परिस्थितीचा सखोल अभ्यास करण्यासाठी आणि येथील प्राचीन मंदिरांचे संरक्षण करण्यासाठी प्रशासन अत्यंत वैज्ञानिक आणि तांत्रिक दृष्टिकोनातून काम करत आहे. प्रत्यक्ष पाहणी दरम्यान गोमुख धार, पापारेश्वर मंदिर परिसर आणि सीतानाथी येथील नैसर्गिक झऱ्यांमधून मिळून साधारणतः २४ हजार ५४० लिटर प्रति तास एवढा प्रचंड पाण्याचा प्रवाह विवर क्षेत्रात येत असल्याचे ९० डिग्री झ-ट्रुम्प मोजमापाद्वारे सिद्ध झाले आहे. या गोड पाण्याचा जू ७.०० च्या आसपास असून, सरोवराच्या मुख्य पाण्याचा जू १०.०० ते ११.०० च्या दरम्यान असल्याने या पाण्याच्या पातळीतील वाढीचा शाश्वत अभ्यास केला जात आहे. उच्च न्यायालयाच्या मार्गदर्शनाखाली विभागीय आयुक्त, अमरावती यांच्या अध्यक्षतेखाली यासाठी एक विशेष तांत्रिक समिती स्थापन करण्यात आली आहे. या अंतर्गत भूजल सर्वेक्षण आणि विकास यंत्रणेचे (GSDA) तज्ज्ञ भूवैज्ञानिक मे २०२६ ते सप्टेंबर २०२७ या कालावधीत संपूर्ण एक हायड्रॉलॉजिकल सायकलचा सविस्तर अभ्यास करणार आहेत.

राधे - राधे राधे - राधे

पूज्य पिताजी स्व. श्री पुंडलिकराव बंकटराव देशमुख की पावन स्मृती में

श्रीमद् भागवत कथा ज्ञानयज्ञ सप्ताह

रविवार दि. 7 जून 2026 से शनिवार दि. 13 जून 2026

स्थल

"गोकुल धाम"

दत्त कॉलोनी, साई मंदिर के पिछे, गोरक्षण रोड, अकोला

ज्योतिषाचार्य, देव परागण कथा वाचक

पं. सुदर्शनजी शर्मा "शास्त्री"

अकोला

आयोजक : देशमुख परिवार

फिटनेस प्लेटू : वजन कमी होणे, स्नायू वाढ, चरबी कमी होणे आणि ताकद वाढ अचानक का थांबते?

आजकाल जिममध्ये जाणारे, योग्य आहार पाळणारे किंवा आपल्या शरीरात सकारात्मक बदल घडवण्यासाठी नियमित प्रयत्न करणारे अनेक लोक दिसतात. मग ते वजन कमी करणे असो, चरबी कमी करणे, स्नायू वाढवणे किंवा ताकद वाढवणे -प्रत्येकाचे फिटनेस ध्येय वेगळे असू शकते. फिटनेस प्रवासाच्या सुरुवातीला बहुतांश लोकांना चांगले परिणाम दिसून येतात. वजन कमी होऊ लागते, शरीरातील चरबीचे प्रमाण कमी होते, स्नायू वाढू लागतात आणि ताकदीतही सुधारणा दिसते. मात्र, काही काळांतर ही प्रगती अचानक मंदावते किंवा पूर्णपणे थांबल्यासारखी वाटू लागते. याच अवस्थेला 'फिटनेस प्लेटू' असे म्हटले जाते. फिटनेस प्लेटू आल्यावर अनेकांना आपली प्रगती पूर्णपणे थांबली आहे असे वाटू लागते. अपेक्षित परिणाम दिसेनासे झाल्यामुळे काही लोक निराश होतात, त्यांची प्रेरणा कमी होते आणि अनेक वेळा ते आपल्या फिटनेस प्रवासाचा ब्रेक लावतात. मात्र, हीच सर्वात मोठी चूक ठरू शकते. कारण प्लेटू म्हणजे तुमची प्रगती संपली असे नाही, तर शरीर नवीन परिस्थितीशी जुळवून घेत आहे याचा तो संकेत असतो. योग्य बदल आणि सातत्य ठेवल्यास पुन्हा प्रगती सुरू होऊ शकते.

फिटनेस प्लेटू कसा दूर करावा?
१) **व्यायामामध्ये बदल करा :** व्यायामाचे प्रकार, तीव्रता, पुनरावृत्ती, संच (सेट्स) किंवा प्रशिक्षण पद्धतीमध्ये छोटे बदल करा. शरीराला नवीन आव्हान मिळाल्यास प्रगती पुन्हा सुरू होऊ शकते.
२) **आहार पुन्हा तपासा :** तुमच्या ध्येयानुसार उष्मांक,

फिटनेस प्लेटू घेण्याची कारणे कोणती?

- १) **शरीराची सवय होणे :** आपले शरीर अत्यंत बुद्धिमान असते. जर आपण दीर्घकाळ एकाच प्रकारचा व्यायाम, समान तीव्रतेने आणि एकाच पद्धतीने करत असू, तर शरीर त्या गोष्टीशी जुळवून घेते. त्यामुळे सुरुवातीला मिळणारे परिणाम हळूहळू कमी होऊ लागतात.
- २) **आहारामध्ये योग्य बदल नसणे :** चरबी कमी करणे, स्नायू वाढवणे किंवा ताकद वाढवण्यासाठी आहार खूप महत्त्वाचा असतो. अनेक वेळा लोक व्यायाम नियमित करतात, पण उष्मांक (कॅलरी), प्रथिने आणि इतर पोषकतत्वांकडे पुरेसे लक्ष देत नाहीत. त्यामुळे प्रगती मंदावू शकते.
- ३) **अपुरी झोप आणि शरीराची पुनर्बांधणी :** शरीरातील बदल फक्त जिममध्ये होत नाहीत. व्यायामानंतर शरीर स्वतःची दुरुस्ती करून अधिक मजबूत बनण्याचे काम विश्रांतीच्या काळात करत असते. अपुरी झोप, जास्त ताणतणाव किंवा योग्य विश्रांतीचा अभाव असल्यास प्लेटू येऊ शकतो.
- ४) **व्यायामामध्ये प्रगतीशील वाढ नसणे :** जर व्यायामामध्ये हळूहळू वजन, पुनरावृत्ती (रेप्स), तीव्रता किंवा आव्हान वाढवले गेले नाही, तर शरीराला नवीन उद्दीपन मिळत नाही. यामुळे स्नायू वाढ आणि ताकदीतील प्रगती थांबू शकते.
- ५) **अवास्तव अपेक्षा :** फिटनेसच्या सुरुवातीच्या काळात परिणाम जलद दिसतात. मात्र, काही काळांतरानंतर प्रगती मंद होणे ही सामान्य प्रक्रिया आहे. त्यामुळे प्रत्येक मंद प्रगतीला प्लेटू समजणे योग्य नाही.

प्रथिने आणि इतर पोषकतत्वे योग्य प्रमाणात घेत आहात का हे तपासा. काही वेळा लहान आहारातील बदल देखील मोठा फरक निर्माण करू शकतात.

३) **विश्रांतीला प्राधान्य द्या :** पुरेशी झोप, योग्य प्रमाणात पाणी पिणे, ताणतणाव नियंत्रण आणि आवश्यक विश्रांती देणे अत्यंत महत्त्वाचे आहे. अति व्यायाम टाळा.

४) **प्रगती योग्य पद्धतीने मोजा :** फक्त वजनाकडे पाहू नका. शरीराचे माप, ताकद, सहनशक्ती, ऊर्जा पातळी आणि शरीररचनेतील बदल यांचाही विचार करा.

५) **सातत्य आणि संयम ठेवा :** फिटनेस प्लेटू हा फिटनेस प्रवासाचा एक सामान्य भाग आहे. योग्य नियोजन,

सातत्य आणि संयम ठेवल्यास प्रगती पुन्हा सुरू होते.

जर तुमची प्रगती काही काळासाठी थांबली असेल तर निराश होऊ नका. कदाचित तुमची प्रगती संपलेली नसते फक्त तुमच्या शरीराला पुढच्या स्तरावर जाण्यासाठी नवीन बदलांची गरज असते. त्यामुळे फिटनेस प्लेटूला शेवट समजू नका; तो पुढील प्रगतीचा संकेतही असू शकतो.



हुंडा ही प्रथा....की समाजाला पोखरणारा कलंक

लग्न ही भारतीय संस्कृतीतील एक पवित्र आणि आनंदाची परंपरा मानली जाते. दोन व्यक्तीसोबत दोन कुटुंबे एकत्र येण्याचा हा सोहळा असतो. मात्र, काळाच्या ओघात या पवित्र नात्यावर 'हुंडा' नावाचा सामाजिक कलंक चिकटला आणि अनेक कुटुंबांच्या आयुष्यात दुःख, अन्याय आणि मानसिक छळाचे कारण बनला. शिक्षण, आधुनिकता आणि कायदे असूनही आजही समाजातील अनेक भागांमध्ये हुंड्याची प्रथा उघडपणे किंवा अप्रत्यक्षपणे सुरू असल्याचे वास्तव आहे.

'हुंडा घेणाऱ्या समाजाला आरसा दाखवण्याची वेळ आली आहे.' लग्नात मिळालेल्या वस्तूवर 'हुंड्यात आलेली कार', 'हुंड्यात आलेला टीव्ही', 'हुंड्यात आलेला सोफा' अशा प्रकारच्या पाट्या लावल्यास समाजात काय संदेश जाईल, या संकल्पनेमुळे हुंडा घेण्याची मानसिकता किती लाजिरवाणी आहे, हे स्पष्टपणे समोर येते.

आज अनेक ठिकाणी हुंडा हा प्रतिष्ठेचा विषय बनला आहे. मुलगा उच्चशिक्षित असेल, नोकरीत असेल किंवा परदेशात राहत असेल तर त्याच्या बदल्यात मोठ्या प्रमाणात पैसे, दागिने, वाहन किंवा महागड्या वस्तूंची मागणी केली जाते. अनेक कुटुंबे समाजातील प्रतिष्ठा टिकवण्यासाठी कर्जे काढूनही हुंडा देतात. परिणामी मुलीच्या कुटुंबावर आर्थिक ओझे वाढते आणि अनेक वेळा मानसिक ताणतणाव निर्माण होतो.

हुंड्यामुळे महिलांवर होणारे अत्याचार, छळ, आत्महत्या आणि कौटुंबिक हिंसाचाराच्या घटना आजही समोर येत आहेत. सरकारने हुंडाबंदी कायदा लागू केला असला तरी सामाजिक मानसिकता बदलल्याशिवाय ही



प्रथा पूर्णपणे बंद होणे कठीण आहे. यासाठी केवळ कायदे पुरेसे नाहीत, तर समाजातील प्रत्येकाने स्वतःहून बदल स्वीकारणे गरजेचे आहे. सोशल मीडियावर व्हायरल झालेल्या या व्हिडिओने अनेकांच्या मनात प्रश्न निर्माण केला आहे की, जर हुंडा घेणे चुकीचे नाही, तर त्या वस्तूवर 'हुंड्यात आलेले' असे लिहिण्यास लाज का वाटते? याच विचारातून समाजाने आत्मपरीक्षण करण्याची गरज आहे.

हुंडा ही परंपरा नसून समाजाला लागलेला कलंक आहे. मुलगी ही ओझे नसून कुटुंबाचा अभिमान आहे, ही भावना प्रत्येकाच्या मनात रुजली तरच समाज खऱ्या अर्थाने प्रगत होईल. हुंडामुक्त समाज निर्माण करण्यासाठी युवक-युवती, पालक आणि समाजातील प्रत्येक घटकाने पुढाकार घेणे ही काळाची गरज आहे.



व्यसनमुक्त समाज : काळाची गरज आणि प्रत्येकाची जबाबदारी

'व्यसन' हा शब्द ऐकताच आपल्या डोळ्यांसमोर दारू, गुटखा, तंबाखू, सिगारेट आणि इतर घातक पदार्थांचे चित्र उभे राहते. आजच्या समाजात व्यसनाचे प्रमाण चिंताजनकरीत्या वाढत आहे. गावोगावी, शहरोशहरी सहज उपलब्ध होणारी दारू, गुटखा आणि तंबाखू अनेकांच्या आयुष्याचा विनाश करत आहेत. सर्वात दुःखदायक म्हणजे अल्पवयीन मुलेसुद्धा या विळख्यात अडकतांना दिसता आहेत. ही केवळ एका व्यक्तीची समस्या नसून संपूर्ण समाजाला पोखरणारी एक गंभीर सामाजिक समस्या आहे. व्यसन करणारा माणूस सुरुवातीला स्वतःच्या आनंदासाठी किंवा मित्रांच्या प्रभावामुळे या मार्गावर जातो. परंतु काही काळांतराने तो त्या व्यसनाचा गुलाम बनतो. त्याचे आरोग्य खालावते, विचारशक्ती कमी होते आणि निर्णयक्षमता नष्ट होते. दारू, गुटखा किंवा इतर कोणतेही व्यसन शरीरातील महत्त्वाच्या अवयवांवर परिणाम करते. कर्करोग, यकृताचे विकार, हृदयरोग आणि मानसिक आजार यांसारख्या अनेक गंभीर समस्या निर्माण होतात. परंतु व्यसनाचा परिणाम फक्त त्या व्यक्तीपुरता मर्यादित राहत नाही. त्याचा सर्वात मोठा फटका त्याच्या कुटुंबाला बसतो. एका व्यसनी व्यक्तीची पत्नी सतत भीती आणि चिंतेमध्ये जगत असते. परंतु दुसरी आल्यानंतर तो कसा वागेल, भांडण करेल का, हिंसाचार करेल का, घरातील वस्तूंची तोडफोड करेल का याची तिला सतत चिंता असते. मुलांवर त्याचा मानसिक परिणाम होतो.

अनेक वेळा मुलांना शिक्षणापासून वंचित राहावे लागते. वृद्ध आई-वडिलांना दुःख सहन करावे लागते. घरातील आर्थिक परिस्थिती दिवसेंदिवस खालावत जाते. अशा वेळी संपूर्ण कुटुंब संकटात सापडते. व्यसनामुळे समाजात गुन्हेगारी वाढते, अपघात वाढतात आणि कौटुंबिक हिंसाचाराला खतपाणी मिळते. अनेक कुटुंबे उद्ध्वस्त होतात. समाजात त्या कुटुंबाकडे वेगळ्या नजरेने पाहिले जाते. प्रत्यक्षात दोष कुटुंबातील इतर सदस्यांचा नसतो, तर व्यसनाच्या आहारी गेलेल्या व्यक्तीचा असतो. त्यामुळे व्यसन ही केवळ वैयक्तिक बाब नसून सामाजिक आणि राष्ट्रीय समस्या आहे. आज सरकार व्यसनमुक्ती केंद्रे सुरू करत आहे, जनजागृती मोहीमा राबवत आहे. हे स्वागतार्ह आहे. परंतु दुसरीकडे दारू आणि तंबाखू उद्योगातून मिळणारा महसूल हा देखील वास्तवाचा भाग आहे. त्यामुळे समाजामध्ये अनेक प्रश्न उपस्थित होतात. सरकार, प्रशासन आणि पोलीस यंत्रणांनी महसुलापेक्षा जनतेच्या आरोग्याला अधिक महत्त्व दिले पाहिजे. अवैध विक्री, अल्पवयीन मुलांना होणारी विक्री आणि नियमभंग यावर कठोर कारवाई होणे आवश्यक आहे. पोलीस प्रशासनाची जबाबदारी केवळ कायदा अंमलात आणण्यापुरती मर्यादित नसून समाजाचे संरक्षण करणेही आहे. जे अधिकारी आणि कर्मचारी प्रामाणिकपणे आपले कर्तव्य बजावतात ते समाजाचे खरे

संतांचा आदर्श आणि त्यांचे मार्गदर्शन आपल्या भारतातभूमीला अनेक महान संतांचा वारसा लाभला आहे. राष्ट्रसंत तुकडोजी महाराज, संत गाडगे महाराज, संत तुकाराम महाराज, संत ज्ञानेश्वर महाराज, स्वामी विवेकानंद, रामकृष्ण परमहंस आणि रमण महर्षी यांसारख्या असंख्य संतांनी मानवाला सत्य, प्रेम, सेवा आणि संयम यांचा मार्ग दाखवला. त्यांनी व्यसनापासून दूर राहून आत्मविकास आणि समाजसेवा करण्याचे महत्त्व सांगितले. परंतु दुर्दैवाने आज अनेकजण त्यांच्या शिकवणीचा विसर पडल्यासारखे वागत आहेत. चांगल्या मार्गावर चालताना संयम आवश्यक कोणतेही मोठे यश एका दिवसात मिळत नाही. एखादा विद्यार्थी शिक्षण पूर्ण करण्यासाठी पंधरा-सोळा वर्षे सातत्याने अभ्यास करतो, त्यानंतरच त्याला यश मिळते. त्याचप्रमाणे चांगले विचार, चांगल्या सवयी आणि आदर्श जीवनशैली अंगीकारण्यासाठीही सातत्यपूर्ण प्रयत्न आवश्यक असतात.

रक्षक आहेत. परंतु भ्रष्टाचारामुळे जर अशा घातक व्यवसायांना संरक्षण मिळाले तर त्याचे दुष्परिणाम हजारो कुटुंबांना भोगावे लागतात. म्हणून प्रत्येक अधिकाऱ्याने आणि लोकप्रतिनिधीने आपल्या पदाचा उपयोग समाजहितासाठी केला पाहिजे. भारतीय संस्कृती आपल्याला सत्य, न्याय आणि कर्तव्य यांची शिकवण देते. महाभारतात भगवान श्रीकृष्णांनी धर्म, न्याय आणि सत्य यांचे महत्त्व अधोरेखित केले आहे. इतिहास साक्षी आहे की अन्याय, लोभ आणि चुकीच्या मार्गाने चालणाऱ्या शक्तीचा शेवटी पराभवच झाला आहे. त्यामुळे कोणतेही पद, पैसा किंवा सत्ता कायमची नसते; परंतु चांगली कर्मे आणि समाजासाठी केलेले कार्य कायम स्मरणात राहते. आज प्रत्येक नागरिकाने स्वतःपासून सुरुवात करणे आवश्यक आहे. पालकांनी मुलांवर चांगले संस्कार करावेत, शिक्षकांनी विद्यार्थ्यांना व्यसनाचे दुष्परिणाम समजावून सांगावेत, समाजाने व्यसनमुक्तीच्या चळवळींना पाठिंबा द्यावा आणि प्रशासनाने कठोर अंमलबजावणी करावी. एकत्रित प्रयत्नांतूनच व्यसनमुक्त समाज निर्माण होऊ शकतो. शेवटी एवढेच म्हणावेसे वाटते की व्यसनामुळे मिळणारा क्षणिक आनंद हा आयुष्यभराच्या दुःखाचे कारण ठरू शकतो. म्हणून स्वतःसाठी, आपल्या कुटुंबासाठी, समाजासाठी आणि राष्ट्रासाठी व्यसनाचा त्याग करणे ही काळाची गरज आहे. प्रत्येक व्यक्तीने आपल्या खांद्यांवरील जबाबदारी ओळखून निरोगी, सुसंस्कृत आणि व्यसनमुक्त भारत घडविण्यासाठी योगदान दिले पाहिजे. कारण शेवटी विजय हा सत्याचा, न्यायाचा आणि सदाचाराचाच होत असतो.

देशी दारू आणि तरुणांचे भविष्य :
शासनाने गांभीर्याने विचार करण्याची गरज

सुरुवातीला लोक टीका करतील, टिंगल करतील, निंदा करतील; पण त्याकडे दुर्लक्ष करून योग्य मार्गावर चालत राहणे महत्त्वाचे आहे. काळाच्या ओघात तेच लोक आपल्या कार्याचा सन्मान करतात. **समाज परिवर्तनाची सुरुवात स्वतःपासून** आपला गाव, परिवार, तालुका, जिल्हा, राज्य आणि देश सुधारायचा असेल तर सुरुवात स्वतःपासून करावी लागेल. आपण चांगल्या गोष्टी आत्मसात केल्या आणि चुकीच्या गोष्टींचा विरोध केला तर समाजात सकारात्मक बदल घडू शकतो. एक चांगला नागरिक संपूर्ण समाजाला प्रेरणा देऊ शकतो. भारतातील प्रत्येक व्यक्तीने सदाचाराचा मार्ग स्वीकारला तर संपूर्ण जगासाठी भारत एक आदर्श ठरू शकतो. लहान मुलांसाठी आदर्श निर्माण करूया लहान मुले आणि मुली मोठ्यांचे अनुकरण करतात. जेव्हा ते एखाद्या व्यक्तीला व्यसन करताना पाहतात, तेव्हा

देशातील तरुण पिढी ही राष्ट्रची खरी ताकद आहे. मात्र देशी दारूच्या वाढत्या सेवनामुळे अनेक तरुणांचे आरोग्य धोक्यात येत आहे आणि अनेक कुटुंबे उद्ध्वस्त होत आहेत. त्यामुळे शासनाने या प्रश्नाकडे केवळ महसूल मिळविण्याचे साधन म्हणून न पाहता, सार्वजनिक आरोग्य आणि सामाजिक कल्याणाच्या दृष्टीने गंभीरपणे विचार करणे आवश्यक आहे. एकीकडे सरकार निरोगी भारत, व्यसनमुक्त समाज आणि आरोग्यदायी जीवनशैलीचा संदेश देते, तर दुसरीकडे दारू विक्रीतून मोठ्या प्रमाणावर महसूल गोळा केला जातो. या विरोधाभासांमुळे समाजात अनेक प्रश्न निर्माण होतात. विशेषतः देशी दारूमुळे गरीब आणि मध्यमवर्गीय कुटुंबांवर सर्वाधिक परिणाम होतो. व्यसनामुळे आर्थिक नुकसान, कौटुंबिक कलह, आरोग्याच्या समस्या आणि अपघातांचे प्रमाण वाढते. दारूच्या व्यसनामुळे अनेक तरुण आपले शिक्षण, रोजगार आणि भविष्य गमावतात. काही प्रकरणांमध्ये निवृत्त किंवा बेकायदेशीर दारूमुळे मृत्यूदेखील होतात. त्यामुळे प्रत्येक गावात आणि शहरात अनेक कुटुंबांना दुःखाचा सामना करावा लागतो. हा केवळ वैयक्तिक प्रश्न नसून सामाजिक आणि राष्ट्रीय चिंतेचा विषय आहे. शासनाकडे कायदे करण्याची आणि समाजहितासाठी आवश्यक निर्णय घेण्याची जबाबदारी आहे. त्यामुळे दारूविषयक धोरणांचा पुनर्विचार करणे, व्यसनमुक्ती केंद्रे वाढवणे, जनजागृती मोहीमा राबवणे आणि विशेषतः देशी दारूवरील नियंत्रण अधिक कठोर करणे आवश्यक आहे. केवळ महसूल वाढविण्यापेक्षा नागरिकांचे आरोग्य आणि तरुणांचे भविष्य अधिक महत्त्वाचे आहे. देशाच्या प्रगतीसाठी तरुण पिढी सक्षम, निरोगी आणि व्यसनमुक्त

त्यांच्या मनात भीती, संभ्रम आणि चुकीचे आकर्षण निर्माण होऊ शकते. म्हणूनच प्रत्येक प्रौढ व्यक्तीने स्वतःचे वर्तन आदर्श ठेवणे आवश्यक आहे. मुलांना आनंदाने, निरोगी वातावरणात आणि चांगल्या संस्कारांमध्ये वाढू देणे ही प्रत्येकाची जबाबदारी आहे. **निष्कर्ष :** व्यसनमुक्त जीवन हेच खरे सुखी आणि यशस्वी जीवन आहे. संतांच्या शिकवणीप्रमाणे सत्य, सदाचार, परिश्रम आणि समाजसेवा यांचा मार्ग स्वीकारल्यास आपल्या जीवनात आनंद निर्माण होईल आणि आपल्या माध्यमातून इतरांच्याही जीवनात प्रकाश पसरू शकेल. म्हणून आपण सर्वांनी व्यसनापासून दूर राहण्याचा संकल्प करूया, चांगल्या विचारांचा स्वीकार करूया आणि एक सुसंस्कृत, निरोगी व आदर्श समाज घडवण्यासाठी योगदान देऊया. हाच खरा ईश्वरसेवाचा मार्ग आहे आणि हाच मानवतेचा विजय आहे. 'व्यसनाला नकार द्या, संस्कारांना स्वीकारा; स्वतः आनंदी जगा आणि इतरांनाही आनंदाने जगू द्या.'

असणे गरजेचे आहे. म्हणूनच शासनाने दारूच्या प्रश्नावर गंभीरपणे विचार करून समाजहिताला प्राधान्य द्यावे. अन्याय अनेक कुटुंबांमध्ये दुःख, गरिबी आणि असुरक्षिततेचे वातावरण कायम राहील. राष्ट्राच्या उज्वळ भविष्यासाठी आजच टोस पावले उचलण्याची आवश्यकता आहे.



दिन विशेष जागतिक अन्न सुरक्षा दिन



जागतिक अन्न सुरक्षा दिन दरवर्षी ७ जून रोजी साजरा केला जातो. सुरक्षित, पौष्टिक आणि दर्जेदार अन्नाचे महत्त्व पटवून देणे आणि दूषित अन्नामुळे होणाऱ्या आजारविषयी समाजात जागरूकता निर्माण करणे हा या दिनाचा मुख्य उद्देश आहे. या दिनाविषयी काही महत्त्वाची माहिती खालीलप्रमाणे: इतिहास: संयुक्त राष्ट्रांची अन्न आणि कृषी संघटना आणि जागतिक आरोग्य संघटना यांच्या पुढाकाराने डिसेंबर २०१८ मध्ये हा दिवस अधिकृतपणे घोषित करण्यात आला. शेतापासून ते ताटापर्यंत अन्न सुरक्षित राहावे आणि अन्नजन्य आजारांचे जागतिक प्रमाण कमी व्हावे यासाठी सरकार, उत्पादक आणि ग्राहक सर्वांनी मिळून कार्य करणे हा याचा मुख्य हेतू आहे. अन्न सुरक्षेसाठी महत्त्वाची काळजी: स्वच्छता: अन्न शिजवण्यापूर्वी आणि खाण्यापूर्वी हात स्वच्छ साबणाने धुवावेत. साठवणूक: अन्न नेहमी झाकून व योग्य तापमानावर (उदा. फ्रिजमध्ये) साठवावे. कच्चे व शिजवलेले अन्न वेगळे ठेवा: कच्चे मांस, भाजी आणि शिजवलेले अन्न एकत्र ठेवू नये. अधिकृत मार्गदर्शक तत्वांनुसार सुरक्षित अन्नाचे नियम समजून घेण्यासाठी तुम्ही जागतिक आरोग्य संघटना किंवा अन्न आणि औषध प्रशासन यांच्या अधिकृत संकेतस्थळांना भेट देऊ शकता. अन्न सुरक्षेबाबत जागरूकता वाढवण्यासाठी विशेष मोहीम किंवा उपक्रम राबवले जातात. अन्न साठवणुकीच्या पद्धतीविषयी माहिती दिली जाते. बुडापेस्ट, पुढाकाराने डिसेंबर २०१८ मध्ये हा दिवस अधिकृतपणे घोषित करण्यात आला. शेतापासून ते ताटापर्यंत अन्न सुरक्षित राहावे आणि अन्नजन्य आजारांचे जागतिक प्रमाण कमी व्हावे यासाठी सरकार, उत्पादक आणि ग्राहक सर्वांनी मिळून कार्य करणे हा याचा मुख्य हेतू आहे. अन्न सुरक्षेसाठी महत्त्वाची काळजी: स्वच्छता: अन्न शिजवण्यापूर्वी आणि खाण्यापूर्वी हात स्वच्छ साबणाने धुवावेत. साठवणूक: अन्न नेहमी झाकून व योग्य तापमानावर (उदा. फ्रिजमध्ये) साठवावे. कच्चे व शिजवलेले

प्रशासकीय घोळत अडकले गरिबांचे राशन

प्रतिनिधी ७ जून
अडगांव बु. : केंद्र शासनाच्या मार्गदर्शक सूचनेनुसार आगामी खरेदी हंगाम, अन्नधान्य साठवणूक आणि वाहतुकीच्या संभाव्य समस्यांचा विचार करून राष्ट्रीय अन्न सुरक्षा योजनेअंतर्गत एक मोठा निर्णय घेण्यात आला होता. माहे एप्रिल, मे आणि जून २०२६ या तीन महिन्यांचे धान्य एकत्रित आणि आगाऊ देण्याच्या सूचना प्रशासनाला देण्यात आल्या होत्या. मात्र, या चांगल्या योजनेला पुरवठा विभागाच्या हिसाळ नियोजना अभावी स्थानिक शेकडो स्वस्त धान्य ग्राहकांचे एक महिन्याचे राशन प्रशासकीय घोळत अडकल्याने शेकडो गोरगरीब कुटुंबांच्या ताटातील हक्काचा भास हिरावला गेला आहे.

७०० कुटुंब धान्यापासून वंचित



स्थानिक सेन्ट्रल कुषक सेवा सहकारी स्वस्त धान्य दुकान, घोडेस्वार सस्त धान्य दुकान, खान स्वस्त धान्य दुकान यांच्याकडे अडगांव बु, सदरपुर, शिवाजी नगर, मालठाणा, गांवचे राशन वाटप केल्या जाते या दुकानदारांना अकोट स्वस्त धान्य पुरवठा विभागाकडून यावेळेस दि. १/५/२६ रोजी धान्य पुरवठा प्राप्त झाला आणि दि. १५/५/२६ पर्यंतच

एप्रिल महिन्याचे राशन वाटप करण्याचे पत्र त्याच दिवशी देण्यात आले केवळ ७ दिवसात ३ थम प्रतिव्यक्ती घेवून दुकानदारांनी जमेल तेवढे जास्तीत जास्त काढण्याचे प्रयत्न केले परंतु वेळ संपल्यानंतर ई पाँस मशीन बंद झाली त्यामुळे तीनही दुकान मिळून जवळपास ७०० शिधापत्रिकाधारक एप्रिल महिन्याच्या धान्यापासून पूर्णपणे वंचित राहिले आहेत. दि. १६ मे नंतर तीन महिन्यांचे हक्काचे धान्य घेण्यासाठी आलेल्या ग्राहकांना केवळ मे, व जून दोन महिन्यांचेच धान्य मिळत असल्याने नाराजी व्यक्त होत आहे. स्वस्त धान्य दुकानदारांनी उर्वरित लाभाऱ्यांसाठी एप्रिल महिन्याच्या कोट्याला मुदतवाढ देण्यात यावी, अशी रीतसर मागणी प्रशासनाकडे केली होती. मात्र, ती अमान्य करण्यात आल्याने या वंचित कुटुंबांच्या घरात आता चिंतेचे वातावरण निर्माण होवून प्रशासना प्रती रोष व्यक्त केला जात आहे. या संपूर्ण झालेल्या घोळत स्वस्त धान्य ग्राहकांमध्ये तीव्र नाराजी आणि संताप व्यक्त होत आहे. 'आगाऊ धान्य मिळणार' या आशेवर असलेल्या गरिबांना आता प्रशासकीय घोळामुळे एका महिन्याच्या धान्याला मुकाबे लागत आहे. यात नेमकी चुकी वळंत पुरवठा न करणाऱ्या विभागाची की स्थानिक स्वस्त धान्य दुकानदारांची? असा संतप्त सवाल आता उपस्थित केला जात आहे. चूक कोणाचीही असो, पण याचे थेट नुकसान मात्र रोजकमावून खाणाऱ्या गोरगरीब जनतेला सहन करावे लागत आहे.

अकोला बस स्थानकाची दुरवस्था

प्रतिनिधी ७ जून

अकोला : महाराष्ट्र राज्य मार्ग परिवहन महामंडळाच्या (एसटी) अकोला येथील कारभाराचा पुरता बोजवारा उडाला आहे. अकोला आगार क्रमांक १ आणि २ च्या परिसरात प्रशासकीय अधिकाऱ्यांच्या संगनमताने की काय, अशी शंका यावी इतक्या मोठ्या प्रमाणावर अवैध प्रवासी वाहतूक फोफावली आहे. याचा थेट फटका एसटी महामंडळाच्या उत्पन्नाला बसत असून महामंडळ तोट्यात जात असताना,

येथील विभाग नियंत्रक आणि आगार व्यवस्थापक मात्र मूठ गिळून गप्प असल्याचा आरोप प्रवासी आणि नागरिकांमधून केला जात आहे. परिवहन मंत्री प्रताप सरनाईक यांचा सोमवारी अकोला दौरा आहे. त्यांनी या सर्व गोष्टींची चौकशी आर टी ओ, एस टी महामंडळाच्या अधिकाऱ्यांकडे करण्याची गरज प्रवाशांकडून व्यक्त केली जात आहे.



►► 'रापम' प्रशासनाच्या डोळ्यादेखत अवैध वाहतुकीचा सुळसुळाट!
►► विभाग नियंत्रक आणि आगार व्यवस्थापकांचे अक्षम्य दुर्लक्ष



अस्वच्छतेचे साम्राज्य: पिण्याच्या पाण्यासाठी प्रवाशांची ओरड

केवळ अवैध वाहतूक नव्हे, तर अकोला बस स्थानका परिसरातील सोयी-सुविधांची अवस्थाही अत्यंत दयनीय झाली आहे. बस स्थानका परिसरात नियमित स्वच्छता केली जात नसल्याने जागोजागी कचऱ्याचे ढीग साचले आहेत. शासनाने बस स्थानकावरील स्वच्छतागृहे 'मोफत' केली असली, तरी अकोल्यात मात्र हे मोफत स्वच्छतागृहे केवळ नावालाच उरले आहे. तेथील दुर्गंधीमुळे प्रवाशांना उभे राहणेही असह्य झाले आहे. सर्वात गंभीर बाब म्हणजे, एवढ्या मोठ्या बस स्थानकावर प्रवाशांसाठी शुद्ध पिण्याच्या पाण्याची कोणतीही सोय नाही. कडक उन्हात आणि प्रवासादरम्यान प्रवाशांना पाण्यासाठी भटकंती करावी लागत असून, नाईलाजाने महागडे बाटलीबंद पाणी विकत घ्यावे लागत आहे.

लोकप्रतिनिधीच्या 'लाडामुळे' स्वच्छतेसाठी 'जीएमसी'चा स्टाफ

अकोला बस स्थानकाच्या या दुरवस्थेमागे एक धक्कादायक प्रकार समोर येत आहे. बस स्थानकाच्या स्वच्छतेचे कंत्राट नेमके कोणाकडे आहे, हा संशोधनाचा विषय असताना, शासकीय वैद्यकीय महाविद्यालयाचा स्टाफ बस स्थानकात स्वच्छतेच्या सेवेसाठी वापरला जात असल्याची माहिती सूत्रांनी दिली आहे. एका बड्या स्थानिक लोकप्रतिनिधीच्या मजतीत व्यक्तीला वाचवण्यासाठी आणि त्यांचे 'लाड' पुरवण्यासाठी हा सारा शासकीय यंत्रणेचा गैरवापर सुरू



टॉवर चौकातून एसटीच्या हक्काचा महसूल चोरीला

मिळालेल्या माहितीनुसार, आगार क्रमांक २ च्या लगतच आणि टॉवर चौकातील आगार क्रमांक १ च्या अगदी समोरून राजरोसपणे खाजगी वाहनांची अवैध प्रवासी वाहतूक सुरू आहे. एसटी डेपोच्या २०० मीटर परिसरात खाजगी वाहनांना उभे राहण्यास बंदी असतानाही, येथे खाजगी मॅक्सी कॅब आणि ट्रॅव्हल्स चालक उघडपणे प्रवासी पळवत आहेत. एसटीच्या हक्काचा प्रवाशांची पळवणुकी सुरू असल्याने महामंडळाचे मोठे आर्थिक नुकसान होत आहे. या प्रकाराकडे शहर वाहतूक शाखा, आर टी ओ आणि बस स्थानकाच्या आगार व्यवस्थापक आणि विभाग नियंत्रक जाणीवपूर्वक डोळेझाक करत असल्याने, या अवैध वाहतुकीला प्रशासनाचा छुपा पाठिंबा आहे का? असा सवाल आता उपस्थित होत आहे.



असल्याची चर्चा परिसरात आहे. या राजकीय वरदहस्तामुळे अधिकारी देखील कोणतीही कारवाई करण्यास धजावत नसल्याचे स्पष्ट दिसत आहे. मात्र, लोकप्रतिनिधीच्या या लाडामुळे आणि अधिकाऱ्यांच्या अकार्यक्षमतेमुळे अकोलातील सर्वसामान्य जनता आणि प्रवासी मात्र नाहक वेढील धरले जात आहेत.

यंदाही शिक्षण महागच, शैक्षणिक साहित्याच्या दरात पाच टक्क्यांनी वाढ

प्रतिनिधी ७ जून

अकोला : जिल्ह्यातील जिल्हा परिषद शाळा व अनुदानित शाळांमध्ये दिनांक विद्यार्थ्यांच्या किलबिलात केव्हा सुरू होणार याची अद्याप तारीख जाहीर झालेली नाही. राज्यातील काही जिल्ह्यात १५ जून पासून शाळा सुरू होणार आहेत. त्यामुळे शाळेच्या पहिल्याच दिवशी बालगोपालांचे जोरदार स्वागत शाळांकडून केले जाणार आहे. यासाठी शासनाकडून विशेष उपाय योजना राबविली जाते. नवीन शैक्षणिक वर्ष

काही जिल्ह्यात १५ जून पासून सुरू होतील शाळा



सीबीएससी शाळांचे सुरू झाले आहे. आणि बाजारपेठेत शालेय साहित्य खरेदीची मोठी लगबग सुरू आहे. वहया, पुस्तके, दत्तार, आणि गणवेश खरेदीसाठी पालकांची दुकानांमध्ये गर्दी दिसून येत आहे. तथापि गतवर्षाच्या तुलनेत यंदा शालेय साहित्याच्या दरात पाच टक्क्यांनी वाढ झाल्यामुळे पालकांचे आर्थिक बजेट कोलमडले आहे. यंदा पालकांच्या खिशाला मोठी झळ बसत असून केवळ पहिले ते चौथीपर्यंतच्या मुलांच्या शैक्षणिक साहित्यासाठीच किमान दहा ते बारा हजारापर्यंत खर्च येत आहे.



इस कोड मुळे पालकांचे बजेट कोलमडणार
नियमित युनिफॉर्म, स्पोर्ट्स युनिफॉर्म आहे. त्यातच काळे बूट, पायमोजे आहेतच. एकूणच युनिफॉर्म आणि बूट खरेदीसाठी तीन हजार रुपये खर्च येत आहे

पाठ्यपुस्तके पालकांना वितरित करून त्यातून निव्वळ नफा कमवत आहेत. बाजारभावापेक्षा अधिक दर असल्याने एका विद्यार्थ्यांच्या केवळ नोटबुक, पुस्तके, इतर साहित्य आणि गणवेशासाठी पालकांना किमान १२ ते १७ हजार रुपये मोजावे लागत आहेत. जूनच्या एक तारखेपासून सीबीएससीच्या शाळा सुरू झाल्यामुळे गणवेश खरेदीसाठी पालकांची मोठी गर्दी दिसून येत आहे.

अकोल्यात मनपा प्रशासनाचे लाळघोटेपणाचे 'षडयंत्र'

लोकप्रतिनिधीच्या दावणीला बांधले नियम अनधिकृत शाळा पाडण्यास पुन्हा टाळाटाळ!

प्रतिनिधी ७ जून

अकोला : न्यायालयाचे स्पष्ट आदेश... मनपा दक्षिण झोनच्या सहाय्यक आयुक्तांची स्वाक्षरी असलेला अंतिम हुकूम... आणि विद्यार्थ्यांच्या जीवांशी खेळणारे ३२ चौ.मी.चे अवाच्य अनधिकृत बांधकाम! सर्व काही समोर असतानाही अकोला महानगरपालिका प्रशासन मात्र एखाद्या लाचार बाहुल्यासारखे मूक गिळून गप्प बसले आहे. २ मे रोजी शैक्षणिक सत्र संपल्यानंतर हे अवैध बांधकाम तात्काळ भुईसपाट करणे

गर्जेचे होते. २४ तासांची नोटीस बजावून मनपाची फौज सज्ज झाली खरी, पण ऐनवेळी 'वरच्या' दबावापुढे प्रशासनाने नांगी टाकली. हा दबाव महापालिका पदाधिकाऱ्यांच्या नातेवाईकांचा असल्याची माहिती समोर आली आहे. हरिश अश्विन कॉलनी सहकार नगर येथील एस आर पाटील महाविद्यालयाच्या अनधिकृत बांधकाम पाडण्यास कोणी विरोध केला याचा लवकर आम्ही पर्दाफाश करणार आहोत.

असल्याने बंदोबस्त मिळाला नाही, हे पोकळ आणि हस्यास्पद कारण पुढे करून कारवाई पुन्हा एकदा गुंडाळण्यात आली. तत्पूर्वी मनपा प्रशासनाने वर्ध्याच्या सोमकुवर कंत्राटदाराला ही इमारत पाडण्यासाठी आदेशीत केले होते. या टाळाटाळीमागे दक्षिण झोनमधील मनपाच्या काही सत्तापिपासू पदाधिकाऱ्यांचा आणि त्यांच्या नातेवाईकांचा थेट वरदहस्त असल्याची धक्कादायक माहिती समोर आली आहे. आपल्या राजकीय आणि वैयक्तिक स्वार्थासाठी १३०० विद्यार्थ्यांचा जीव धोक्यात

घालणाऱ्या या पांढरपेशा गुंडांना वाचवण्यासाठी मनपा आयुक्त आणि त्यांचे अधिकारी इतके का धडपडत आहेत? असा ही प्रश्न विचारला जात आहे. विदर्भ ग्रामीण शिक्षण संस्थेला केवळ अकोला नगर परिषदेने १४१ चौ.मी.बांधकाम मंजुरी दिली होती. पण, त्यांनी मंजुरीपेक्षा ३२४ चौ.मी.एवढे अतिरिक्त व अनधिकृत बांधकाम केल्याचे महापालिकेने सिध्द केले आहे. भुखंडावर रहिवासी भागासाठी असलेले आरक्षणगत शाळा उभारण्यात आली. पुढील शैक्षणिक वर्ष सुरू होण्यापूर्वी हे बांधकाम पाडवे

असा आदेश झोन अधिकाऱ्यांनी दिला होता. तो पाळण्यात आला नाही. पुढील शैक्षणिक वर्ष सुरू होण्यापर्यंत महापालिका टाईमपास करणार आहे. विदर्भ ग्रामीण शिक्षण संस्थे शहरात इतरत्र भुखंड व शैक्षणिक सोय असल्याची माहिती समोर आली आहे. त्यामुळे या भागातील नागरिकांनी हे अतिक्रमण निष्कासित करण्याची मागणी लोकप्रतिनिधीकडे केल्याची माहिती प्राप्त झाली आहे. पण, सत्तारूढ पदाधिकाऱ्यांच्या नातेवाईकांनी यात आडकाठी आणल्याची माहिती आहे.

वारंवार इंधन भरणाऱ्या संशयास्पद वाहनांवर होईल कारवाई

प्रतिनिधी ७ जून

अकोला : पेट्रोल आणि डिझेलचा साठा आणि काळाबाजार करणाऱ्यांविरुद्ध राज्य सरकारने अधिक कठोर मार्गदर्शक सूचना जारी केल्या आहेत. यामुळे इंधन भरण्याचे ड्रम आणि टांक्या, तसेच संशयास्पद वाहनांवर



वारंवार इंधन भरण्यावर बंदी, संशयास्पद वाहनांवर कारवाई
टॉवर आणि बाऊंडरमध्ये अवैधपणे इंधन भरणे, पेट्रोलियम उत्पादनांमध्ये भेसळ, गळती, अनधिकृत हस्तांतरण आणि जास्त दर आकारणे यांमध्ये सामील असलेल्यांवर कारवाई केली जाईल.

कारवाई करणे शक्य होईल. सरकारच्या मते, १ मे ते ३१ मे दरम्यान पेट्रोलच्या मागणीत १८.५४ टक्के आणि डिझेलच्या मागणीत २२.३ टक्के वाढ झाली आहे. किरकोळ ग्राहकांसाठी असलेल्या पेट्रोलियम उत्पादनांची चोरी, किरकोळ विक्री केंद्रांवर पेट्रोलियम उत्पादनांची अवैध विक्री आणि इतर कारणांमुळे ही वाढ झाली आहे.

अमरावतीत 5 ते 14 जून दरम्यान 'समाज कल्याण सप्ताह'

प्रतिनिधी ७ जून

अमरावती : असोसिएशन ऑफ सर्जन्स ऑफ इंडिया च्या वतीने अमरावती जिल्ह्यात ५ जून ते १४ जून २०२६ दरम्यान 'समाज कल्याण सप्ताह'चे आयोजन करण्यात आले आहे. सामाजिक बांधिलकी जपण्यासाठी अमरावतीतील सर्व सर्जन्स एकत्र येऊन विविध समाजोपयोगी उपक्रम राबवणार आहेत. या उपक्रमाची जबाबदारी असोसिएशन सर्जन्स अमरावती यांनी घेतली असून, एच.के.कार्यकारिणी सदस्य डॉ. राजेंद्र गणेशीवाल, अध्यक्ष डॉ. मुत्तलीधर



वबू, सचिव डॉ. कौस्तुभ सारडा आणि संयोजक डॉ. जयश्री इंगोले यांच्या मार्गदर्शनाखाली कार्यक्रम पार पडणार आहे. डॉ. राजेंद्र गोडे मेडिकल कॉलेज व पीडीएमएससी येथे वृक्षारोपण झाले. ७ जूनला होमगार्ड ऑफिस येथे 'भूलतूट जीवन आधार' प्रशिक्षण, सकाळी ७ ते ९.

रक्तदान शिबिरे पीडीएमएससी, सुजन कॅम्प हॉस्पिटल, खोना हॉस्पिटल, पारे हॉस्पिटल येथे होईल. १० ते २१ जून IMA हॉल येथे 'योगा फॉर डॉक्टर्स', सकाळी ७ ते ८.३० या दरम्यान शहरातील नामवंत सर्जन्स गरीब रुग्णांवर मोफत शस्त्रक्रिया करणार आहेत. डॉ. ओ.जी. मुंदडा यांच्या ध्वंत्तरी सहकारी हॉस्पिटलच्या निर्देशनाखाली हा उपक्रम राबवला जाईल. स्तन कॅन्सरवर डॉ. जयश्री इंगोले मार्गदर्शन करणार आहेत. रक्तदान शिबिराचे आयोजन डॉ. राजेंद्रसिंग अरोरा, डॉ. अनंत पोरे, डॉ. किशोर बेले, डॉ. कौस्तुभ सारडा

व डॉ. संगीता खोना करणार आहेत. वृक्षारोपणाची जबाबदारी डॉ. राजेंद्र गणेशीवाल व डॉ. आशिष डगवार यांच्याकडे आहे. होमगार्ड लोकांना डॉ. राधा सावदेकर पण्डे व इमर्जन्सी लाइफ सपोर्ट चे प्रशिक्षण देणार आहेत. गाडगे महाराज वृद्धाश्रम, वलगांव येथे १२ जून रोजी सायं. ६ ते ८ अन्नदान होणार आहे. या उपक्रमाला डॉ. राजेंद्र गोडे मेडिकल कॉलेज, पीडीएमएससी, IMA अमरावती, आरोग्य भारती, रामयोगी मठ यांचे सहकारी लाभले आहे. या संदर्भात पत्रकार भवनात माहिती दिली.

देवस्थान इनाम कायदा स्थगित केल्याबद्दल महसूलमंत्र्यांचे आभार !

प्रतिनिधी ७ जून

अकोला : राज्याचे महसूलमंत्री चंद्रशेखर बावनकुळे यांनी आज नागपूर येथे 'महाराष्ट्र देवस्थान इनाम निर्मुक्त प्रारूप २०२६' हा प्रस्तावित कायदा स्थगित करण्याची महत्त्वपूर्ण घोषणा केली. या मंदिरहितैषी निर्णयाचे स्वागत तसेच महसूल मंत्र्यांचे आभार मानले आहे. या कायद्याच्या संदर्भात मंदिर विश्वस्तोंच्या बाजूने राज्यभर मंदिर विश्वस्त बैठकीत अभ्यासपूर्ण विषय मांडून, पत्रकार परिषदा, देवस्थान भूमी संरक्षण परिषदा घेऊन शासनाला सकारात्मक निर्णय घेण्यास दिशा देणाऱ्या 'महाराष्ट्र मंदिर महासंघ', 'अष्टविनायक मंदिर समिती', 'विश्व हिंदू परिषद' आणि

राज्यभरातील समस्त मंदिर विश्वस्तांचे आम्ही अभिनेदन करतो. हा निर्णय म्हणजे सर्व मंदिर विश्वस्त आणि समस्त हिंदुत्ववादी संघटनांच्या संघटित लढ्याला आणि प्रयत्नांना आलेले मोठे यश आहे, असे महाराष्ट्र मंदिर महासंघाचे संघटक सुनील घनवट यांनी म्हटले आहे. महसूलमंत्र्यांनी मांडलेल्या सूत्रांवर मंदिर महासंघाची भूमिका मांडताना सुनील घनवट म्हणाले की, देवस्थानच्या इनाम जमिनी पुन्हा मंदिरांना परत मिळवून देणे, बकफ बोर्डप्रमाणे सरकारकडून तेथील अतिक्रमणे काढून देणे, न्यायालयीन

लढ्यासाठी नामांकित वकिलांचा सल्ला घेणे, आणि १००-२०० वर्षांच्या जुन्या वहिवाटीबाबत मंदिरांचे नुकसान न होऊ देता जवळपासच्या परिसरात 'समान मूल्याचा' भूखंड मंदिराला देण्याची बंधनकारक तरतूद करणे, हे महसूलमंत्र्यांचे निर्णय अत्यंत स्वागतार्ह आणि मंदिर हिताचे आहेत. यासोबतच १५ ऑगस्टपर्यंतच्या सुनावणी प्रक्रियेसाठी स्थापन होणाऱ्या अतिरिक्त मुख्य सचिव (महसूल) यांच्या १५ सदस्यीय समितीत देवस्थान प्रतिनिधींना स्थान देण्याच्या भूमिकेचे आम्ही स्वागत करतो.



गोरक्षण संस्थान येथे विष्णू अवतार तिरुपती बालाजी व गोमातेचे पूजन

अकोला : परमपूज्य स्व. श्री पुंडलिकराव बंकराव देशमुख (अण्णासाहेब) यांच्या पावन स्मृतीप्रित्यर्थ आणि पुरुषोत्तम (अधिक) मासाचे अत्यंत पवित्र औचित्य साधून, अकोला शहरात भव्य 'श्रीमद् भागवत कथा ज्ञानयज्ञ सप्ताहाचे' अत्यंत मंगलमय वातावरणात आयोजन करण्यात आले आहे. रविवार, ७ जून रोजी सकाळी गोरक्षण संस्थान येथून निघालेल्या भव्य आणि नयनरम्य शोभायात्रेने या अलौकिक धार्मिक सोहळ्याचा शंखनाद झाला. आज दुपार पासून भागवत कथेचे सुश्राव्य वाचन

अकोल्याचे प्रसिद्ध ज्योतिषाचार्य आणि वेद परायण कथा वाचक पं. सुदर्शनजी शर्मा 'शास्त्री' हे करणार आहेत. शोभायात्रेच्या प्रारंभी गोरक्षण संस्थान येथील विष्णूचे अवतार असलेल्या श्री बालाजी मंदिरात भावपूर्ण पूजन करण्यात आले. यानंतर अत्यंत पवित्र मानल्या जाणाऱ्या 'श्रीमद् भागवत कथा ग्रंथाचे' विधीवत पूजन करण्यात आले. याप्रसंगी देशमुख परिवाराच्या वतीने गोमातेचे पूजन करून 'गोग्रास दान' करण्यात आले. गोसेवा आणि ईश्वर भक्तीचा हा त्रिवेणी संगम पाहून उपस्थित भाविक

भक्तीरसात न्हाऊन निघाले होते. प्रदीप उर्फ बंडूभाऊ देशमुख, सौ. कल्पनाताई देशमुख, पंकज देशमुख, सौ. ऋतुजा देशमुख यांनी या कथेचे आयोजक तथा यजमान म्हणून सर्व धार्मिक विधी मनोभावे पुर्ण केले. सर्व भाविक भक्तांनी या अमृततुल्य भागवत कथेचा आणि ज्ञानयज्ञाचा लाभ घ्यावा, असे आवाहन आयोजकांतर्फे करण्यात आले आहे. भागवत कथेच्या आयोजनाची जय्यत तयारी करण्यात आली आहे. भाविकांची बसण्याची व्यवस्था तसेच अन्य सोईसुविधांवर बारिक लक्ष देण्यात आले आहे.



भव्य शोभायात्रेने श्रीमद् भागवत कथा ज्ञानयज्ञाचा भक्तीमय प्रारंभ !



सुवासिनीचे कलश आणि मंगलध्वनीने दुमदुमला परिसर

बालाजी पूजनांतर भागवत कथाग्रंथ अत्यंत आदराने यजमान प्रदीप उर्फ बंडूभाऊ देशमुख, पंकज देशमुख यांनी डोक्यावर धारण करून आणि सौ. कल्पनाताई देशमुख, सौ. ऋतुजा देशमुख व देशमुख परिवारातील सुवासिनीच्या डोक्यावर मंगल कलश ठेवून शोभायात्रेला सुरुवात झाली. हरिनामाचा गजर, टाळ-मृदंगाचा ताल आणि वाजतगाजत निघालेली ही शोभायात्रा गोरक्षण संस्थान ते दत्त कॉलनीतील 'गोकुल धाम' कथा स्थळापर्यंत मार्गक्रमण करत होती. संपूर्ण परिसरात जणू गोकुळ अवतरल्याचा भास होत होता. कथा मंडपात पोहोचल्यानंतर अत्यंत शास्त्रोक्त पद्धतीने भागवत ग्रंथाची आणि कलशाची स्थापना करण्यात आली. कथेचे सुश्राव्य वाचन करणारे अकोल्याचे प्रसिद्ध ज्योतिषाचार्य आणि वेद परायण कथा वाचक पं. सुदर्शनजी शर्मा 'शास्त्री' यांचे मंडपात आगमन झाल्यावर त्यांचे भावपूर्ण पाद्यपूजन आणि स्वागत करण्यात आले. त्यांच्यासोबत उपस्थित असलेले पौरोहित्य पंडित अजयजी शर्मा, पंडित अजयजी बी. शर्मा, पंडित शैलेंद्रजी शर्मा, पंडित अनुरागजी तिवारी, पंडित धीरजजी तिवारी या सर्वांचेही देशमुख परिवाराच्या वतीने आदरपूर्वक स्वागत करण्यात आले.

वृंदावनचे बासरी वादक आणि नयनरम्य झोंकी !

आज दुपारपासून सुरू होणाऱ्या या भागवत कथेचे मुख्य वैशिष्ट्य म्हणजे, थेट श्रीकृष्णाच्या नगरीतून म्हणजेच वृंदावन येथून खास बासरी वादक आणि विलोभनीय झोंकी (सजीव देखवे) उपस्थित राहणार आहेत, ज्यामुळे भाविकांना प्रत्यक्ष व्रजभूमीचा अनुभव घेता येईल. हा भव्य ज्ञानयज्ञ यशस्वी करण्यासाठी देशमुख परिवारातील श्रीमती इंदूमतीताई देशमुख, प्रभावतीताई देशमुख, प्रदीप उर्फ बंडूभाऊ देशमुख, सौ. कल्पनाताई देशमुख, विजयभाऊ देशमुख, सौ. मंजूताई देशमुख, संजय देशमुख, सौ. स्वप्नालीताई देशमुख, पंकज देशमुख, सौ. ऋतुजा देशमुख, आदित्यराव देशमुख, सौ. श्रेयाताई देशमुख, इशा देशमुख, क्रिश देशमुख, छायाताई देशमुख, चिन्मय देशमुख, साक्षी देशमुख, स्मिता देशमुख, रंजना देशमुख, प्रवीण देशमुख, दिनेश देशमुख, प्रेरणा देशमुख आणि नयनाताई देशमुख यांच्यासह बहुसंख्येने भाविक उपस्थित होते.

चित्तलवाडी, खंडाळा शेतशिवरात केळी पिकाचे प्रचंड नुकसान कृषी विभाग, महसूल विभागाने केली नुकसानग्रस्त पिकांची पाहणी



प्रतिनिधी ७ जून

हिवरखेड : ग्राम चित्तलवाडी, खंडाळा शेतशिवरात गुरुवारी सायंकाळी वादळी वाऱ्यासह पूर पावसाने हजेरी लावली जोरदार वादळी वाऱ्यासह झालेल्या पावसामुळे या अवकाळी पावसाचा शेतकऱ्यांनाही फटका बसला असून केळी पिकांचे मोठ्या प्रमाणात नुकसान झाल्याची माहिती समोर आली आहे. वादळी वाऱ्यामुळे अनेक टिकाणी केळीची झाडे जमीनदोस्त झाली आहेत. कृषी महसूल अधिकाऱ्यांनी नुकसानग्रस्त पिकांची पाहणी केली.

या आधीच विविध संकटांचा सामना करणारा शेतकरी पुन्हा अडचणीत सापडला, या दरम्यान नुकसानग्रस्त शेतकऱ्यांना शासनाकडून मदत मिळावी, अशी मागणी जोर धरत आहे, तसेच या परिसरात नुकसानग्रस्त शेतकऱ्यांच्या पिकांची पाहणी करून पंचनामे करण्यात आले, यावेळी महसूल विभागाचे तलाठी सतिश दांडगे, कृषी सहाय्यक प्रकाश पेठे, महसूल सेवक वासुदेव वानखडे उपस्थित होते, तर या दरम्यान नुकसानग्रस्त शेतकरी सर्वेश अनिल शिंगणे, विजय शोगोकार, ज्ञानान मालवे, मंगेश पवार, सदाशिव झिटे, ज्ञानान मार्केड, शिवदास

आमच्या चित्तलवाडी, खंडाळा परिसरात केळी पिकांसह फळ बागांची मोठ्या प्रमाणात लागवड आहे, वादळी वाऱ्याने आमच्या शेतकरी बांधवांच्या केळी पिकांसह अनेक पिकांचे मोठ्या प्रमाणात नुकसान केले, शासनाने नुकसान भरपाई घ्यावी, अनिल शिंगणे चित्तलवाडी

आम्ही ६ जून रोजी चित्तलवाडी परिसरातील नुकसानग्रस्त केळी पिकांच्या शेतांचे पंचनामे केले असून आणखी पुढील नुकसान ग्रस्त शेतकऱ्यांच्या शेतातील सर्वे करून शेतकऱ्यांना त्वरित मदत मिळावी असा अहवाल वरिष्ठ अधिकाऱ्यांसमोर सादर करू. प्रकाश पेठे, कृषी सहाय्यक शिंगणे, रामकृष्ण चांदूरकर, गोपाल वानखडे, अनंता शिंगणे, अनिल पार्थिकर, गणेश बुरकले यांच्यासह अनेक नुकसानधारक शेतकरी उपस्थित राहून नुकसानभरपाई करित आहेत,

अनोळखी व्यक्तीची ओळख पटवण्याचे आवाहन

अकोला: सिटी कोतवाली पोलिस ठाण्यात आकस्मिक मृत्यू दाखल झाला. फिर्यादी पो. कॉ. गौरव डाबेराव यांनी पोलीस स्टेशनला रिपोर्ट दिला की, ०५/०६/२०२६ रोजी ड्युटीवर असताना दुपारी कंट्रोल रूम अकोला येथून कॉल आला की, एक इसम जेल चौकाजवळ पडलेला आहे. मी जेल चौक येथे गेलो असता अकोला जेलचे कॅंपाड भिंतीलगत नालीचे सिमेंट स्लॅबवर एक इसम बेशुध्द अवस्थेत दिसला. डोक्याला उजवे कानाचे वर मार लागलेला असून रक्त निघालेले दिसले. अॅम्बुलन्स बोलावून जो एम सी अकोला येथे नेले. तेथील ड्युटीवरील डॉक्टर शेख फैजान यांनी त्याला मृत घोषित केले. वाई बॉय यांचे मदतीने प्रेत शवग्रहात ठेवले.

एक अनोळखी पुरुष ज्याचे अंगावर कथीया, केसरी व पांढरा व ग्रे रंगाचे आडवे पट्टे असलेले शर्ट व भुरकट रंगाचा फुलपॅट, डोक्याचे व दाढीचे केस काळेपांढरे, डोक्यावर उजव्या बाजूला कानाच्य जखम व रक्त दिसत आहे. या बाबतीत माहिती असल्यास पो.स्टे. सिटी कोतवाली अकोला ०७२४२ ४४५३२० तसेच पीएसआय संजय जाधव यांच्या मो.नं. ९८२२५९७९१९ वर संपर्क साधा असे आवाहन केले आहे.

छत्रपती शिवाजी महाराज यांचा राज्याभिषेक सोहळा संपन्न

हिवरखेड : येथील भवानी मंदिर येथे ६ जून रोजी थाटात छत्रपती शिवाजी महाराज यांचा राज्याभिषेक सोहळा थाटात साजरा करण्यात आला असून यानिमित्ताने महाराजांच्या मूर्तीचे थाटात पूजन करून गावभर महाप्रसाद वितरीत करण्यात आला, या स्थळी गजानन

महाराज सेवेकरी हिवरखेड यांनी सेवा प्रधान केली तसेच अनेक शिवप्रेमींनी रक्तदान सुद्धा केले, महाराजांचा हा राज्याभिषेक सोहळा साजरा करण्यासाठी शिवस्मारक सेवा समिती समस्त मराठा नगर गावड खेडी हिवरखेडच्या वतीने साजरा करण्यात आला.



पोपटखेड येथे एस.डी.आर.एफ पथकाचे प्रशिक्षण

प्रतिनिधी ७ जून

अकोट : ५ जून रोजी मान्सून तयारी करिता आपत्ती व्यवस्थापन शोध व बाचव पथकाचे प्रशिक्षण पोपटखेड प्रकल्प ता.अकोट येथे आयोजित केले होते. यावेळी अकोट तहसील नायब तहसीलदार नरेंद्र सोनोने, सुधीर थिटे यांचे उपस्थितीत घेण्यात आले आहे. सदर प्रशिक्षणासाठी मार्गदर्शक म्हणून राज्य आपत्ती प्रतिसाद पथक नागपुरचे मार्गदर्शन प्रशिक्षक लाभले, या प्रशिक्षणाला अकोट व तेलहारा तालुक्यातील तलाठी, ग्रामसेवक, पोलीस, होमगार्ड, अग्निशमन विभाग कर्मचारी, स्वयंसेवी संस्था प्रतिनिधी, आपदा मित्र उपस्थित होते. पुरस्थिती निवारण शोध व बाचव प्रथमोपचार, आधुनिक बाचव



साहोत्य, पो.ट प्राशिक्षण व प्रत्याक्षिक प्रथमोपचार याबाबत प्रत्यक्ष सह माहिती देण्यात आली. पुढील मान्सून कालावधीच्या अनुषंगाने विविध स्तरावरील यंत्रणा प्रशिक्षित व सज्ज असावेत यासाठी हे प्रशिक्षण महत्वाचे ठरले, या प्रशिक्षणाला SDRF पथकाचे पोलीस निरीक्षक श्री.सदानंद

दाते, ए.ए.सिकदार, डी, व्ही केले, व्ही बंबोरे एस, आर, बोन्दरकर, पोपटखेड सरपंच विजेंद्र तायडे, पांडुरंग तायडे वीर एकलव्य बचाव पथक पोपटखेड मावळा आपत्कालिन बचाव तळेगाव बाजार, प्रकाश जादोकार मंडल अधिकारी, अकोट होमगार्ड चे एस, एम नाथे, मंडल अधिकारी पी, ए, होपल इ.उपस्थित होते.

अकोला पुन्हा तापू लागले

अकोला : शहराच्या तापमानात जूनच्या पहिल्या दिवसापासून काहीही घट झाली होती. मात्र शनिवारी पुन्हा त्यात वाढ झाली आहे. सोमवार ते शुक्रवारदरम्यान ४२ अंशाच्या आसपास असलेले तापमान शनिवारी ४३.३ अंशावर पोहोचले होते. सध्या पावसाळ्याचे दिवस असतानाही एवढे तापमान वाढत असल्याने शेतकऱ्यांसह सर्वांचीच चिंता वाढत आहे. दोन दिवसांनंतर मृग नक्षत्राला सुरुवात होणार असून, रोहिणी नक्षत्र कोरडे जाते की काय, अशी चिंता जिल्हावासीयांना लागली आहे. शनिवारी दिवसभर तापमान कायम राहिल्यानंतर संध्याकाळी शहरवासीयांना काहीसा दिलासा मिळाला असून, वादळी हवेला सुरुवात होऊन वातावरणात अचानक बदल झाला होता.

देवस्थान इनाम कायदा स्थगित केल्याबद्दल महसूलमंत्र्यांचे आभार !

प्रतिनिधी ७ जून

अकोला : राज्याचे महसूलमंत्री चंद्रशेखर बावनकुळे यांनी आज नागपूर येथे 'महाराष्ट्र देवस्थान इनाम निर्मूलन प्रारूप २०२६' हा प्रस्तावित कायदा स्थगित करण्याची महत्त्वपूर्ण घोषणा केली. या मंदिरहितैषी निर्णयाचे स्वागत तसेच महसूल मंत्र्यांचे आभार मानले आहे. या कायद्याच्या संदर्भात मंदिर विश्वस्तांच्या बाजूने राज्यभर मंदिर विश्वस्त बैठकीत अभ्यासपूर्ण विषय मांडून, पत्रकार परिषदा, देवस्थान भूमी संरक्षण परिषदा घेऊन शासनाला सकारात्मक निर्णय घेण्यास दिशा देणाऱ्या 'महाराष्ट्र मंदिर महासंघ', 'अष्टविनायक मंदिर समिती', 'विश्व हिंदू परिषद' आणि राज्यभरातील समस्त मंदिर विश्वस्तांचे आम्ही अभिनंदन करतो. हानिर्णय म्हणजे सर्व मंदिर विश्वस्त आणि समस्त हिंदुत्ववादी संघटनांच्या संघटित लढ्याला आणि प्रयत्नांना आलेले मोठे यश आहे, असे महाराष्ट्र मंदिर महासंघाचे संघटक सुनील घनवट यांनी म्हटले आहे.


महाराष्ट्र मंदिर महासंघ, अष्टविनायक मंदिरे, विश्व हिंदू परिषद व मंदिर विश्वस्त यांच्या लढ्याला मोठे यश !

महसूलमंत्र्यांनी मांडलेल्या सूत्रांवर मंदिर महासंघाची भूमिका मांडताना सुनील घनवट म्हणाले की, देवस्थानच्या इनाम जमिनी पुन्हा मंदिरांना परत मिळवून देणे, वक्फ बोर्डाप्रमाणे सरकारकडून तेथील अतिक्रमणे काढून देणे, न्यायालयीन लढ्यासाठी नामांकित वकिलांचा सल्ला घेणे, आणि १००-२०० वर्षांच्या जुन्या वहिवाटीबाबत मंदिरांचे नुकसान न होऊ देता जवळपासच्या परिसरात 'समान मूल्याचा' भूखंड मंदिराला देण्याची बंधनकारक तरतूद करणे, हे महसूलमंत्र्यांचे निर्णय अत्यंत स्वागतार्ह आणि मंदिर हिताचे आहेत. यासोबतच १५ ऑगस्टपर्यंतच्या सुनावणी प्रक्रियेसाठी स्थापन होणाऱ्या अतिरिक्त मुख्य सचिव (महसूल) यांच्या १५ सदस्यीय समितीत देवस्थान प्रतिनिधींना स्थान देण्याच्या भूमिकेचे आम्ही स्वागत करतो. शासनाने मंदिर हिताचे अनेक निर्णय घेतले असले,

तरी हिंदू मंदिरांच्या सर्वांगीण रक्षणासाठी आमच्या मंदिर विश्वस्तांच्या ठरावातील अत्यंत महत्वाच्या विषयांचा या नव्या प्रक्रियेत आणि कायद्यात समावेश व्हावा, अशी आमची आग्रही मागणी आहे. भक्तांनी अर्पण केलेला निधी केवळ हिंदू धर्माचा प्रचार-प्रसार, मंदिरांचा जीर्णोद्धार आणि हिंदू समाजाच्या धार्मिक गरजांसाठीच वापरला जावा; तो कोणत्याही निधर्मी किंवा सरकारी योजनांवर खर्च केला जाऊ नये. राजकीय लगेबांध्यांतून मंदिरांचा निधी वापरला जाणे थांबले पाहिजे. राज्यातील लहान व उपेक्षित मंदिरांच्या पुनर्बांधणीसाठी मोठ्या मंदिरांतील निधीचा सुयोग्य वापर व्हावा आणि खेड्यापाड्यात निरलसपणे देवाची सेवा करणाऱ्या गुरव आणि इतर सेवेकऱ्यांसाठी दरमहा किमान १०,००० ते १५,००० रुपये निर्वाह निधी सुरू करण्यात यावा, अशी मागणी केली.

निधन वार्ता

रमेश केने
अकोला जिल्हा परिषदेचे निवृत्त अधिकारी रमेश रामकृष्ण केने यांचे आज, रविवारी सकाळी ७ वाजता हरिद्वार येथील मेट्रो हॉस्पिटलमध्ये उपचारादरम्यान निधन झाले. चारधाम यात्रेदरम्यान केदारनाथ येथे पहाड चढताना डोलीमध्ये त्यांना अचानक त्रासाला सुरुवात झाली. त्यामुळे ते पत्नीसह वापास फाटा येथे परत आले. उपचारासाठी त्यांना हरिद्वार येथील मेट्रो हॉस्पिटलमध्ये दाखल करण्यात आले होते. मात्र, उपचार सुरू असतानाच आज ७ जून सकाळी ७ वाजता त्यांची प्राणज्योत मालवली.



समर्थ शिक्षण प्रस्तावक मंडळ व्दारा संचालित एक ५२२६

माँ. गायत्री प्राथमिक शाळा व स्व. प्रकाश देशमुख माध्यमिक विद्यालय गायत्री नगर, अकोला

आम्ही गुणवत्ता पाहून प्रवेश देत नाही तर, प्रवेश घेणाऱ्या प्रत्येकामध्ये गुणवत्ता निमार्ण करतो!

वैशिष्ट्ये :

- 1) अनुभवी शिक्षकवृंद
- 2) सुसज्ज पायाभूत ईमारत
- 3) दर्जेदार अभ्यासक्रमासोबत जाविष्यपूर्ण उपक्रम
- 4) सर्व पुस्तकांनी युक्त वाचनालय
- 5) आनंददायी शिक्षण पध्दती
- 6) CCTV वी सुविधा
- 7) कला, संस्कृती, क्रिडा विद्यार्थ्यांच्या सर्वांगीन विकासावर भर
- 8) सुसज्ज प्रयोगशाळा

इयत्ता 1 ली ते 10 वी साठी प्रवेश देणे सुरू आहे.

- 1) इयत्ता 1 ली ते 8 वी च्या विद्यार्थ्यांना मोफत गणवेश
- 2) इयत्ता 1 ली ते 10 वी पर्यंतच्या विद्यार्थ्यांना मोफत बससेवा उपलब्ध
- 3) शालेय पोषण आहार

माँ गायत्री प्राथमिक शाळा व स्व. प्रकाश देशमुख विद्यालय
फोन: 9821186795, 9811254959, 9421885790, 9860467866